

# Kimden öwrendikä? / ýumoreska

Category: Hekaýalar, Kitapcy, Satiriki hekaýalar

написано kitapcy | 24 января, 2025

Kimden öwrendikä? / ýumoreska KIMDEN ÖWRENDIKÄ?

– Ejeň saňa «çilim çekýär» diýýär welin, sen çilim çekmäni kimden öwrenip ýörsüň? – Sapar çilim çekip oturyşyna alty ýaşly oguljygyna azmly gürledi.

Myratjyk başyny aşak saldy-da, sesini çykarmady.

– Indi gaýdyp çilim çekseň, eşitmedim diýme, gulagyňy maşynyň tigrine çümen çüýi sogran ýaly, sogrup zyňaryn. Ejeň «sögünýärem» diýýär, bu nämäniň alamaty?

Oglanjyk geplemedi.

– «Maňa haýbat atýar» diýýär. Ah-ow, kiçijik deýýus, sen düşün! – Sapar gaharyna bäs gelmän girreldi. – Ak süýt berip ulaldan ejeňe-de bir haýbat atylarmy? Akmak diýerler saňa... Sögünmegi, haýbat atmagy kim öwrettdi. Haý, doňuz diýsänim... Ýok, sen heniz jojuk. Alty ýaşyňda şeýdip ýörseň, ulalaňda nähili bolarsyň? Şu zatlary indi gaýtalanyňy eşitsem, maşynyň ruçkasyny alaga-da, duran ýeriňde ýere gazyk ederin. Bar, güümüňi çek, huligan, gözüme görünme! – diýip, Sapar oglunyň gulak düýbüne suňşurdy-da, öýden kowup goýberdi.

– Şu çagalary terbiýeläp, adam hataryna goşjak bolup, janyňy aýaňok welin, gör-ä bolýan zady. Ýeri, Myrada näme diýjek, ýaňy alty ýaşynda. Ejesi: «Aýdýan geplerini gulagyň eşider ýaly däl» diýip zeýrenýär. Geň göräýmeli, ol bu zatlary kimden öwrendikä? – diýip, Sapar öz-özüne sorag berdi.

Kemal ESENOW.

«Edebiýat we sungat» gazetini, 1986. Satiriki hekaýalar